



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqgħa Nru 024 li nżammet nhar l-Erbgħa 29 ta' Awwissu 2012 fid-9 ta' filgħodu fl-Uffiċċju Amministrattiv tal-Kunsill Lokali Ta' Kerċem.

Preżenti:	Alfred Stellini	Chairperson Kumitat Amministrattiv
	Maria Stellini	Membru Kumitat Amministrattiv
	Louis Cassar	Membru Kumitat Amministrattiv
	Carmen Bellamy	Membru Kumitat Amministrattiv
	Mario Azzopardi	Sindku
	Marianne Sagona	Segretarju Eżekuttiv
Skuzati:	Joseph Mizzi	Membru Kumitat Amministrattiv

1 Talba:

Ic-Chairperson qal it-talba u ta bidu għal-laqgħa.

2 Minuti:

Ġew moqrija l-minuti ta' l-aħħar laqgħa u wara konsiderazzjoni, ġew approvati u ffirmati miċ-Chairperson u s-Segretarju Eżekuttiv.

3 Korrispondenza

Peress li l-korrispondenza kollha ntbagħtet bil-posta elettronika, din għaddiet bħala moqrija.

4 Triq t'Għar Ilma – Eko Għawdex

Ic-Chairperson qal li l-kuntrattur se jibda jnaddaf il-ħitan għada 30 t'Awwissu sabiex jibda jwitti u li jnaddaf jieħdu Għar Ilma. Huwa qal li nfurmajna ukoll lir-residenti t'Għar Ilma dwar ix-xogħol. Is-Sra Bellamy qalet li s-Sra Sue Fletcher kellmitha u għamlitilha xi mistoqsijiet dwar ix-xogħol li se jsir u s-Sra Bellamy ser ittiha risposta għalihom. Hawnhekk ic-Chairperson zied jgħid li milli jidher, il-Ministru għal Għawdex approvat it-tarmak minn Eko Għawdex sal-parti tat-triq li tagħti għall-Mixta.

5 Symphony of Lights 2012

Iċ-Chairperson fakkar lil sħabu illi l-attivitá tas-Symphony of lights se ssir nhar l-20 t'Ottubru. Huwa nfurmahom illi l-fjakkolata kellha ssir fil-21 t'Ottubru iżda peress li l-festa tal-Madonna ta' Fatima ser tkun fl-14 t'Ottubru u l-Kappillan ma mexxiex id-data, għalhekk il-fjakkolata ser ikollha ssir fl-14 t'Ottubru.

Iċ-Chairperson qal li kellem lis-Sur Kevin Sciberras ta' l-Uffiċċju tal-Kultura u dan issuġġerielu lil Gozo Youth Windband ta' Mro Grech. Huwa qal li dan talab Eur1,800 u ser ikunu madwar ħamsin bandist u jdoqqu għal madwar siegħa u kwart. Ser ikun hemm ukoll is-Sna Christabel Formosa tkanta mal-band. Dwar dawl ser ngħidu lil Michael Bugeja li talab Eur1,200 u dwar sound għandna nirċievu kwotazzjoni mingħand Chris Sciortino. Ser jinxtara ukoll xi nar taċ-Ċiniżi u nikru s-siġġijiet. Bħala palk se ngħibu dak tal-kultura u affarijiet bħal pitrolju, xemgħa, brackets u affarijiet żgħar oħra kienu diġa nextraw għall-attivitá tas-sena l-oħra. Il-membri qablu ma' dawn is-suġġerimenti u għalhekk se mmexxu hekk.

6 Materji Oħra

6.1 Iċ-Chairperson semma li daħal rapport il-Kunsill fi Triq l-Għadira hemm problema peress li hemm xi klieb qed iqattgħu il-boroż taż-żibel u anke jibqgħu sejr in bih ġo għalqa fl-istess triq. Iċ-Chairperson qal li kellem lil Maria Sultana (ta' Rożina) li tiġi sid din l-għalqa u qallha sabiex tagħtina permess sabiex jittellgħu erba' filati ma' l-għalqa u ngħidu lil Anthony Debono jtina l-gebel minn tiegħu u aħna kemm inħallsu l-gaffa. Issa hi kellmet lil Perit tagħha sabiex japplikalha mal-Mepa biex jagħtuha l-linja biex min naħa tagħna nkunu nafu fejn irid jinbena l-ħajt. Il-ħajt minn naħa tal-bini se jkun ta' sitt filati u jinzel għal erba' filati. Hawnhekk iċ-Chairperson għarraf lis-Sra Maria Stellini li jekk trid, jista' jsir l-istess ma' l-għalqa tagħhom. Is-Sra Stellini qalet li trid titkellem mal-familjari tagħha l-ewwel u mbagħad tgħarraf lill-Kumitat u c-Chairperson qal li se jkellem lill-werrieta l-oħra. Is-Sur Louis Cassar staqsa jekk ir-regolamenti tal-Mepa dwar il-ħitan jgħddux u ċ-Chairperson irrisponda illi jekk tkun bejn il-bini ittella' seba' filata u jekk ma tkunx bejn il-bini ttella' sa erba' filati.

6.2 Saret talba sabiex isiru double yellow lines fi Triq l-Għadira kantuniera ma' Triq Santa Lucija. Se jsiru.

6.3 Saret talba mis-Sur Matthew Sultana sabiex isir double yellow line fejn il-garaga tiegħu fi Triq 13 ta' Diċembru. Ħadd ma sab oġġezzjoni.

6.4 Iċ-Chairperson semma li darba kienet ittieħdet deċiżjoni li jingħataw grampuni lil kull residenza f'Santa Lucija. Hu qal li għandna nqassmu mitejn grampun flimkien ma' ittra fejn nispijegawhom li għandhom jeħlu fi żmien ħmistax-il ġurnata u li ser ikun warden jissorveljahom.

6.5 Iċ-Chairperson semma li s-sena l-oħra l-Kumitat Amministrattiv kien applika sabiex jibbenefika minn xi fondi li kellhom jingħataw mid-Dipartiment għal Gvern Lokali għal restawr fil-lokalitajiet. Hu għarraf lil sħabu illi dwar din l-iskema ma ħadniex risposta għax milli jidher waqfu l-iskemi kollha. Huwa qal li tkellem ma' xi ħadd li tah il-parir li nkellmu lill-HSBC biex jirrestawraw in-niċċa ta' Pjazza Santa Lucija huma għax qed jagħmlu xi xogħolijiet bħal dawn.

Huwa qal li Dun Frangisk Sultana għandu jagħmel xi ittra ta' referenza u ssir replika ta' l-istatwa u l-originali titpoġġa fiċ-Centru. Sar qbil li jsir hekk.

6.6 lċ-Chairperson qal li hemm kumpanija li qed jagħtu kumpens dwar l-ilma u nkunu nistgħu nirroranġaw iż-żewġ ġibjunital-Pjazza. Għandu jiġi xi ħadd jarahom iżda qabel irid jinfetaħ il-ġibjun biex ikun jista' jinżel go fih. Sar qbil li t-toqba ta' fejn is-salib tinqata' bis-sieġa u tinfetaħ.

6.7 lċ-Chairperson informa lill-membri tal-Kumitat illi t-Tnejn li għadda huwa ġab lil tax-xandir sabiex iġib l-istat ħażin li tinsab fiha t-triq t'Għar Ilma.

6.8 lċ-Chairperson żied jgħid li l-ħaddiem ta' l-ETC li kien ingħata lil Santa Lucija, bħalissa qed f'Ta' Kerċem jiknes peress li lill-Kunsill itteħdulu l-ħaddiema u ma kienx hawn min jiknes.

6.9 Is-Sindku għarraf liċ-Chairperson sabiex meta jkun hem mil-ħtieġa li titnaddaf Triq Qasam San Ġorg ifakkru sabiex ngħidu lill-ħaddiema tal-Gvern jiġu jnaddfu.

7 Pagamenti

Tressqu l-pagamenti li kien hemm pendenti u ġew approvati.

Il-laqqgħa ntemmet fil-11am.